

22-04-2017

ఉపయము మురళి

ఓంశాంతి

హాసదాదా

మధుసూను

“మధురమైన పిల్లలారా - సద్గతిలోకి వెళ్లాలంటే బాబా, మేము మిమ్ములను మాత్రమే స్మృతి చేస్తూ  
ఉంటామని తండ్రితో ప్రతిజ్ఞ చేయండి ”

ప్రశ్న:- ఏ పురుషార్థము ఆధారం పై సత్యయుగము జన్మ సిద్ధ అధికారముగా ప్రాప్తి అవుతుంది?

సమా :- ఇప్పుడు పూర్తి భికారిగా(నిరుపేదగా) తయారయ్యే పురుషార్థము చేయండి. పాత ప్రపంచము నుండి మమకారాన్ని పూర్తిగా తొలగించి పూర్తి భికారిగా అయినప్పుడే సత్యయుగ జన్మ సిద్ధ అధికారముగా ప్రాప్తి అవుతుంది. బాబా అంటున్నారు - మధురమైన పిల్లలారా, ఇప్పుడు ట్రస్టీలుగా అవ్వండి. మీ వద్ద ఉన్న పాత వ్యర్థమైన దానినంతా ట్రాన్స్‌ఫర్ చేయండి. తండ్రిని, వారసత్వాన్ని స్మృతి చేస్తే మీరు స్వర్గములోకి వచ్చేస్తారు. వినాశనము మీ ముందే నిలబడి ఉంది కావున ఇప్పుడు పాత బ్యాగ్ బ్యాగ్‌జనంతటిగీ(వ్యర్థాన్ని) సర్దుకోండి.

పాట:- భోలానాథునికి సాటి అయినవారు,.....(భోలానాథ్ సేనిరాలా.....)

ఓంశాంతి. మీరు విద్యార్థులు, అత్యంత ఉన్నతులు మరియు జ్ఞానసాగరుడైన తండ్రి మిమ్ములను చదివిస్తున్నారు. అందువలన తప్పక నోట్స్ వ్రాసుకోవాలి. ఎందుకంటే మళ్ళీ లిఫ్ట్ చేసుకోవలసి వస్తుంది. ఇతరులకు అర్థం చేయించేందుకు కూడా సులభమౌతుంది లేకుంటే మాయ చాలా పాయింట్లను మరపింపజేస్తుంది. ఇప్పుడు పిల్లలైన మీకు మాయా రావణునితో యుద్ధము జరుగుతోంది. మీరు శివబాబాను ఎంత స్మృతి చేస్తారో అంత మాయ మరపింపజేసేందుకు ప్రయత్నిస్తుంది. జ్ఞాన పాయింట్లను కూడా మరపింపజేసేందుకు ప్రయత్నిస్తుంది. అప్పుడప్పుడు చాలా మంచి పాయింట్లు గుర్తు వస్తాయి. మళ్ళీ అక్కడికక్కడే మర్చిపోతారు. ఎందుకంటే ఇది నూతన జ్ఞానము. తండ్రి అంటున్నారు - కల్పక్రితము కూడా బ్రాహ్మణులైన మీకు ఈ జ్ఞానమునిచ్చాను. బ్రాహ్మణులను మాత్రమే బ్రహ్మ నోటి ద్వారా నావారిగా చేసుకుంటాను. ఈ విషయాలేవీ గీతలో వ్రాయబడలేదు. శాస్త్రాలైతే తర్వాత తయారౌతాయి. ధర్మస్థాపన చేసినప్పుడు అన్ని శాస్త్రాలు తయారవ్వవు. పిల్లలకు అర్థం చేయించబడింది - మొట్టమొదట జ్ఞానము తర్వాత భక్తి. మొదట సతోప్రధానము తర్వాత సతో, రజో, తమోలోకి వస్తారు. మనుష్యులు రజో గుణములోకి వచ్చినప్పుడు భక్తి ప్రారంభమౌతుంది. సతోప్రధాన సమయములో భక్తి ఉండదు. భక్తి మార్గము కూడా త్రామాలో నిశ్చయింపబడింది. ఈ శాస్త్రాలు మొదలైనవి కూడా భక్తిమార్గములో పనికి వస్తాయి. మీరు తయారుచేసే ఈ జ్ఞాన-యోగాలకు సంబంధించిన పుస్తకాలేవైతే ఉన్నాయో, అవి మళ్ళీ చదివి లిఫ్ట్(తాజా) అయ్యేందుకు ఉపయోగపడ్తాయి. అయితే టీచరు తప్ప ఎవ్వరూ అర్థము చేయించలేరు. శ్రీమద్భగవద్గీతకు టీచరు శ్రీమత్భగవానుడు. వారు విశ్వ రచయిత, స్వర్గాన్ని రచిస్తారు. వారు అందరికీ తండ్రి కావున ఆ తండ్రి నుండి స్వర్గ వారసత్వము, చక్రవర్తి పదవి వారసత్వముగా లభించాలి. సత్యయుగములో దేవీ దేవతల రాజ్యముంటుంది. ఇప్పుడు మీరు సంగమ యుగములోని

బ్రాహ్మణులు. విష్ణువు చిత్రములో నాలుగు వర్ణాలు చూపిస్తారు కదా. దేవత, క్షత్రియ, వైశ్య, శూద్ర..... ఐదవ వర్ణము బ్రాహ్మణులది, కానీ దీని గురించి వారికి పూర్తిగా తెలియదు. బ్రాహ్మణ వర్ణము అత్యంత ఉన్నతమైనది. అత్యంత ఉన్నతమైన పరమాత్మను కూడా మర్చిపోయారు. ఆ శివుడు బ్రహ్మ-విష్ణు-శంకరుల రచయిత. త్రిమూర్తి బ్రహ్మ అని అంటారు కానీ ఈ మాటకు అర్థమే లేదు. ఒకవేళ బ్రహ్మ-విష్ణు-శంకరులు ముగ్గురూ సోదరులైతే వారికి తండ్రి ఉండాలి కదా. కావున బ్రాహ్మణ, దేవీ దేవతా, క్షత్రియ..... ఈ మూడు ధర్మాల రచయిత ఆ నిరాకార తండ్రి. వారిని గీతా భగవానుడని అంటారు. దేవతలను కూడా భగవంతుడని అనరాదు. అలాంటప్పుడు మునుష్యులను భగవంతుడని ఎలా అంటారు? అత్యంత ఉన్నతమైనవారు శివబాబా తర్వాత సూక్ష్మ వతనవాసులైన బ్రహ్మ-విష్ణు-శంకరులు. ఆ తర్వాత ఈ వతనములో మొట్టమొదటి వాడు శ్రీకృష్ణుడు. మొట్టమొదట శివజయంతి ప్రసిద్ధి చెందినది. త్రిమూర్తి జయంతి అని ఎచ్చటా చూపించరు - ఎందుకనగా ఈ ముగ్గురికి జన్మనిచ్చేది ఎవరో ఎవ్వరికీ తెలియదు. ఈ తండ్రి వచ్చి తెలియజేస్తున్నారు - వారు అత్యంత ఉన్నతమైనవారు, విశ్వానికి అధిపతులు, నూతన ప్రపంచ రచయిత. స్వర్గములో ఈ లక్ష్మీనారాయణులు రాజ్యపాలన చేస్తారు. సూక్ష్మవతనములో అయితే రాజధాని ప్రసక్తే లేదు. ఇచ్చట ఎవరైతే పూజ్యులుగా అవుతున్నారో, వారే పూజారులుగా అవుతారు. దేవత, క్షత్రియ..... ఇప్పుడు మళ్ళీ బ్రాహ్మణులుగా అయ్యారు. ఈ వర్ణములన్నీ భారతదేశానికి చెందినవే. ఇతరులెవ్వరూ ఈ వర్ణాలలోకి రారు. ఈ 5 వర్ణాల చక్రములో కేవలము మీరు మాత్రమే తిరుగుతారు. 84 జన్మలు కూడా మీరే పూర్తిగా తీసుకోవలసి వస్తుంది. భారతవాసులైన మనము ఎవరైతే దేవీ దేవతా ధర్మానికి చెందిన వారమో వారే 84 జన్మలు తీసుకుంటామని మీకు తెలుసు. ఈ జ్ఞాన మూడవ నేత్రము బ్రాహ్మణులైన మీకు మాత్రమే తెరుచుకుంటుంది. తర్వాత ఈ జ్ఞానమే అదృశ్యమైపోతుంది. మరి గీతా శాస్త్రము ఎక్కడ నుండి వచ్చింది ? ఏసుక్రీస్తు ధర్మ స్థాపన చేసినప్పుడు బైబిల్ వినిపించరు. పవిత్రతా బలముతో ఆ ధర్మమును స్థాపన చేస్తారు. బైబిల్ మొదలైనవి తర్వాత తయారౌతాయి. వారి ధర్మము వృద్ధి చెందినప్పుడు చర్చిలు మొదలైనవి నిల్చిస్తారు. అదే విధంగా అర్ధకల్పము తర్వాత భక్తిమార్గము ప్రారంభమౌతుంది. మొట్టమొదట ఒక్కరి అవ్యభిచారి భక్తి జరుగుతుంది. తర్వాత బ్రహ్మ-విష్ణు- శంకరులను భక్తి చేస్తారు. ఇప్పుడైతే 5 తత్వాలను కూడా పూజిస్తున్నారు. దీనిని తమోప్రధాన పూజ అని అంటారు. అది కూడా తప్పక జరగాల్సిందే. భక్తిమార్గములోని శాస్త్రాలు కూడా కావాలి. దేవీ దేవతా ధర్మ శాస్త్రము గీత. బ్రాహ్మణ ధర్మానికి ఏ శాస్త్రమూ లేదు. ఇప్పుడు మహాభారత యుద్ధము యొక్క వృత్తాంతము కూడా గీతలో ఉంది. రుద్ర జ్ఞాన యజ్ఞము ద్వారా వినాశ జ్వాల వెలువడిందని గాయనము కూడా ఉంది. వినాశనమైనప్పుడే సత్యయుగ రాజధాని స్థాపన అవుతుంది. కనుక భగవంతుడు ఈ యజ్ఞమును రచించాడు. దీనిని రుద్ర జ్ఞాన యజ్ఞమని అంటారు. జ్ఞానము కూడా శివబాబాయే ఇస్తాడు. భారతదేశపు శాస్త్రము వాస్తవానికి ఒక్క గీత మాత్రమే. ఏసుక్రీస్తు జీవిత కథ జ్ఞానము కాదు. వారు బైబిల్ అని అంటారు. మనది జ్ఞానానికి సంబంధించినది. జ్ఞానమిచ్చేవారు ఒకే

ఒక్కరు. వారే విశ్వానికి యజమానులు. వారిని బ్రహ్మాండానికి యజమానులని అంటారు. వారు ఈ సృష్టికి అధిపతులుగా అవ్వరు. పిల్లలైన మీరు ఈ సృష్టికి యజమానులుగా అవుతారు. బాబా అంటున్నారు - నేను బ్రహ్మాండానికి అధిపతిని. పిల్లలైన మీతో పాటు బ్రహ్మాలోకములో ఉంటాను. బాబా అక్కడ ఎలా ఉంటారో, అలాగే మనం అక్కడకు వెళ్తే మనము కూడా అలా అధిపతులమే.

తండ్రి అంటున్నారు - ఆత్మలైన మీరంతా నాతో పాటు బ్రహ్మాండములో ఉంటారు. కావున నేనే కాక మీరు కూడా బ్రహ్మాండానికి యజమానులు కానీ మీ పదవి నా పదవి కంటే ఉన్నతమైనది. మీరు మహారాజా-మహారాణులుగా అవుతారు. మీరే పూజ్యుల నుండి మళ్ళీ పూజారులుగా అవుతారు. నేను వచ్చి పతితులైన మిమ్ములను పావనంగా చేస్తాను. నేను జనన-మరణ రహితుడను. మళ్ళీ సాధారణ శరీరమును ఆధారంగా తీసుకొని సృష్టి ఆదిమధ్యాంత రహస్యాలను మీకు తెలిపిస్తున్నాను. ఏ విద్వాంసులకు, పండితులకు కూడా బ్రహ్మాండము, సూక్ష్మవతనము, సృష్టి చక్రాల రహస్యము తెలియదు. పిల్లలైన మీకు తప్ప మరెవ్వరికీ తెలియదు. జ్ఞానసాగరులు, పవిత్రతాసాగరులు పరమపిత పరమాత్మ ఒక్కరేనని మీకు తెలుసు. వారు జ్ఞానమిచ్చినందునే వారి మహిమ గాయనము చేయబడింది. జ్ఞానము ఇవ్వకపోతే వారి మహిమ ఎలా చేయబడుతుంది? వారు ఒక్కసారి మాత్రమే వచ్చి పిల్లలకు 21 జన్మలకు వారసత్వమునిస్తారు. 21 జన్మలకు లిమిట్ చేయబడింది అంతేకాని సదా కొరకు కాదు. 21 తరాలు అనగా 21 వృద్ధాప్యముల వరకు. వృద్ధాప్యమును తరము(పీడీ) అని అంటారు. 21 తరాలు మీకు రాజ్యభాగ్యము లభిస్తుంది. అంతేకాని ఒకరి వలన 21 కులాలు ఉద్ధరింపబడ్డాయని కాదు. ఈ రాజయోగము ద్వారా మీరు రాజాధి రాజులుగా అయిపోతారని, అచ్చట ఈ జ్ఞానము అవసరముండదని మీకు అర్థం చేయించబడింది. అచ్చట మీరు సద్గతిలో ఉంటారు. జ్ఞానము దుర్గతిలో ఉన్నవారికి అవసరము. ఇప్పుడు మీరు సద్గతిలోకి వెళ్తారు. దుర్గతిలోకి తెచ్చింది మాయా రావణుడు. ఇప్పుడు సద్గతిలోకి వెళ్లాలనుకుంటే తండ్రివారిగా అవ్వాలి వస్తుంది. ప్రతిజ్ఞ చేయవలసి వస్తుంది - “బాబా, మేము మిమ్ములను సదా శ్రుతి చేస్తూ ఉంటాము, దేహభిమానమును వదిలి మేము దేహీలుగా ఉంటాము, గృహస్థ వ్యవహారములో ఉంటా మేము పవిత్రముగా ఉంటాము”. ఇదెలా సాధ్యమని మనుష్యులంటారు. తండ్రి అంటున్నారు - ఈ అంతిమ జన్మలో పవిత్రమై నాతో యోగము చేస్తే మీ వికర్మలు తప్పక వినాశనమౌతాయి. చక్రమును శ్రుతి చేస్తే మీరు చక్రవర్తి రాజులుగా అవుతారు. తండ్రి నుండి స్వర్గ వారసత్వము తప్పక లభిస్తుంది. ధైర్య విశ్వా చక్రవర్తి పదవి మీకు జన్మ సిద్ధ అధికారము. మీరు దానినే పొందుకుంటున్నారు. ఎంత ప్రతిజ్ఞ చేస్తారో, తండ్రితో పాటు సహాయకారులుగా అవుతారో..... వినాశనము మీ ఎదుటనే నిలబడి ఉందని మీకు తెలుసు. ప్రాకృతిక ఆపదలు కూడా రానే వస్తాయి. కావున బాబా అంటున్నారు - మీ పాత బ్యాగ్-బ్యాగ్(వస్తువులు) మొదలైనవన్నీ ట్రాన్స్ఫర్ చేసేయండి. మీరు నిమిత్తులుగా అవ్వండి. బాబా వ్యాపారస్థుడు కూడా అయ్యాడు. మట్టా సట్టా(పెద్ద మోల్సేల్) వ్యాపారము కూడా చేస్తారు. మనుష్యులు మరణిస్తే వారి పనికి రాని వస్తువులన్నీ అంత్యక్రియలు జరుపు పురోహితునికి ఇచ్చేస్తారు

కదా. అలాగే ప్రస్తుతము మీకున్న పనికిరానిదంతా శ్వశానగ్రస్థము అవుతుంది కనుక పాత వస్తువుల పై మమకారము పూర్తిగా తొలగించండి. పూర్తి భికారులుగా అవ్వండి. భికారి నుండి రాకుమారునిగా(బెగ్గర్ టు ప్రిన్స్) అవుతారు. తండ్రిని, వారసత్వాన్ని సృతి చేస్తే మీరు స్వర్గానికి యజమానులుగా అవుతారు. అది మీ జన్మ సిద్ధ అధికారము. ఎవరైనా వస్తే విశ్వ రచయిత ఎవరు? అని వారిని అడగండి. గాడ్ ఫాదర్ కదా. స్వర్గము అనగా నూతన రచన. తండ్రి స్వర్గాన్ని రచించినప్పుడు నరకములో ఎందుకు ఉండాలి? స్వర్గానికి అధిపతులుగా ఎందుకు అవ్వరు! మిమ్ములను నరకానికి చక్రవర్తిగా చేసినవాడు మాయా రావణుడు. తండ్రి స్వర్గానికి చక్రవర్తిగా తయారుచేసేవారు. రావణుడు దుఃఖితులుగా తయారు చేసినప్పుడు రావణునితో విసుగు చెంది రావణుని తగులబెట్టేందుకు ప్రయత్నిస్తారు. కానీ రావణుడు తగులబడడు. రావణుడంటే ఏమిటో మనుష్యులకు తెలియనే తెలియదు. క్రీస్తు పూర్వము 3 వేల సంవత్సరముల క్రితము..... గీతను వినిపించారని అంటారు. కానీ ఆ సమయములో ఏ నేషనాలిటీ, జాతి, కులము ఉండేదో తెలిపించాలి కదా. మాయ పూర్తి పతితులుగా తయారు చేసేసింది. స్వర్గ రచయిత ఎవరో ఎవ్వరికీ తెలియదు. ద్రామాలో పాత్రధారులుగా ఉంటూ ద్రామాను ఎవరు సృష్టించారో తెలియకపోతే ఏమంటారు? ఏమనాలి? అత్యంత గొప్ప యుద్ధము - ఈ మహాభారత యుద్ధము వినాశనము కొరకు. బ్రహ్మ ద్వారా స్థాపన..... అని గాయనము కూడా చేయబడింది. కృష్ణుని ద్వారా స్థాపన అని ఎవ్వరూ గాయనము చేయరు. రుద్ర జ్ఞాన యజ్ఞము ప్రసిద్ధి చెందినది. దాని ద్వారా వినాశ జ్వాల ప్రజ్వలితమయ్యింది. తండ్రి స్వయంగా చెప్తున్నారు - నేనే ఈ జ్ఞాన యజ్ఞమును రచించాను. మీరు సత్యమైన బ్రాహ్మణులు. సత్యమైన ఆత్మిక పండాలు(మార్గదర్శకులు). ఇప్పుడు మీరు తండ్రి వద్దకు వెళ్లాలి. అక్కడ నుండి మళ్ళీ ఈ పతిత ప్రపంచములోకి రావాలి. మీ సెంటర్లన్నీ సత్య-సత్యమైన తీర్థ స్థానాలు, సత్య ఖండములోకి తీసుకెళ్లేవి. వారి తీర్థ స్థానాలు అసత్య ఖండము కొరకు. వారివి శారీరిక దేహాభిమానపు యాత్రలు. ఇది దేహీ-అభిమానుల యాత్ర.

మేము మరలా నూతన ప్రపంచములోకి వచ్చి బంగారు భవనాలను కట్టుకొని నివసిస్తామని మీకు తెలుసు. అంతేకానీ సముద్రము నుండి ఏ మహాశ్శ బయటకు రావు. మీకు చాలా ఖుషీ ఉండాలి. ఆ చదువులో నేను బ్యూరిష్టరు అవుతాను, అది చేస్తాను అనే ఆలోచన ఉంటుంది కదా. అలాగే మీరు కూడా మేము స్వర్గములో ఫలాని విధంగా భవనాలు కట్టుకుంటామనే ఆలోచనలు రావాలి. “లక్ష్మినే వరిస్తాము, సీతను కాదు” అని ప్రతిజ్ఞ చేస్తాము. దీనికి చాలా మంచి పురుషార్థము చేయాలని మీకు కూడా బుద్ధిలో రావాలి. మనకిప్పుడు తండ్రి సత్యమైన జ్ఞానమును వినిపిస్తున్నారు. దీనిని ధారణ చేసినందున మనము దేవతలుగా తయారౌతూ ఉన్నాము. నెంబరువన్ లో వచ్చేవాడు శ్రీ కృష్ణుడు. మెట్రిక్ పరీక్షలో పాస్ అవుతే వారి లిస్టు వార్తాపత్రికలలో వస్తుంది కదా. మీ పాఠశాల లిస్టు కూడా గాయనము చేయబడింది. 8 మంది ఫుల్ పాస్ అయ్యి ప్రసిద్ధి గాంచిన వారు అష్టరత్నాలు. వీరే పనికి(ట్రీబ్యునల్) వస్తారు. 108 మాలను కూడా చాలా స్మరణ చేస్తారు. కొంతమంది 16 వేల మాల కూడా తయారుచేస్తారు.

మీరు శ్రమ చేసి భారతదేశానికి సేవ చేశారు. అందువలన అందరూ పూజిస్తారు. ఒకటేమో భక్తుల మాల, రెండవది రుద్ర మాల.

శ్రీమద్భగవద్గీత తల్లి అని, పిత శివబాబా అని ఇప్పుడు మీకు తెలుసు. ధైవీ వంశములో మొట్టమొదట జన్మ తీసుకునేవాడు శ్రీ కృష్ణుడు. రాధ కూడా తప్పకుండా జన్మ తీసుకొని ఉంటుంది. అంతేకాక ఇతరులు కూడా పాస్ అయ్యి ఉంటారు. పరమపిత పరమాత్మ నుండి విముఖము అయినందున మొత్తం ప్రపంచమంతా అనాథగా(దిక్కులేనిదిగా) తయారయ్యింది. పరస్పరము కొట్లాడుకుంటూ, జగడాలాడుకుంటూ ఉంటారు. ప్రభువు, స్వామి ఎవ్వరూ లేరు. ఇప్పుడు మీరు అందరికీ తండ్రి పరిచయమునివ్వాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రినమ్మే.  
ధారణ కోరకు ముఖ్య సారము:-

1. దేహాభిమానాన్ని వదిలి దేహీ-అభిమానులై పృథివీత్రలో తత్వరూపై ఉండాలి. ఈ అంతిమ జన్మలో పవిత్రంగా తయారై తండ్రికి పూర్తి సహాయకారులుగా అవ్వాలి.
2. మీ వద్ద ఉన్న పాత వస్తువులన్నిటి పై మమకారాన్ని తొలగించి నిమిత్తులుగా ఉండి తండ్రిని, వారసత్వాన్ని పృథివీ చేసి విశ్వానికి యజమానులుగా అవ్వాలి.

**వరదానము:-** “ స్వయాన్ని విశ్వ కళ్యాణానికి నిమిత్తులుగా భావించి

**వ్యర్థము నుండి ముక్తముగా ఉండు బాప్ సమాన్ భవ ”**

ఎలాగైతే తండ్రి విశ్వకళ్యాణకారులో, అలా పిల్లలు కూడా విశ్వకళ్యాణానికి నిమిత్తమైనవారు. నిమిత్తముగా ఉండే ఆత్మలైన మీ వృత్తి ద్వారా వాయుమండలం పరివర్తనవ్వాలి. సంకల్పము ఎలా ఉంటుందో, వృత్తి అలా ఉంటుంది. అందువలన విశ్వకళ్యాణము చేసేందుకు బాధ్యులైన ఆత్మలు ఒక సెకండు కూడా సంకల్పము లేక వృత్తిని వ్యర్థంగా చేసుకోరాదు. ఎలాంటి పరిస్థితులైనా, వ్యక్తులైనా మీ స్వంత భావనలు, వృత్తులు కళ్యాణకారిగా ఉండాలి. గ్లాని చేసేవారి పట్ల కూడా శుభ భావన ఉండాలి. అప్పుడు మిమ్ములను వ్యర్థము నుండి ముక్తులైన బాప్ సమాన్ ఆత్మలని అంటారు.

**నెగ్లెజ్:-** “ సహయోగ శక్తి ద్వారా అసంభవమైన విషయాలు కూడా సంభవంగా

**అవ్వగలవు ”**